

کوئٹہ کے علاقے اختر آباد میں بس پرفائرنگ کھلی دہشت گردی ہے، الطاف حسین

بس پرفائرنگ کے نتیجے میں 13 مسافروں کی ہلاکت پراظہار افسوس

لندن۔۔۔4، اکتوبر 2011ء

متحدہ قومی موومنٹ کے قائد جناب الطاف حسین نے کوئٹہ کے علاقے اختر آباد میں نامعلوم مسلح افراد کی بس پرفائرنگ کی سخت ترین الفاظ میں مذمت کی ہے اور فائرنگ کے نتیجے میں 13 مسافروں کی ہلاکت اور زخمی ہونے پر پرگہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ کوئٹہ میں اس سے قبل بھی مستونگ میں نامعلوم مسلح افراد کی جانب سے بس پرفائرنگ کی جا چکی ہے جس میں متعدد زائرین جاں بحق ہو گئے تھے۔ انہوں نے کہا کہ بسوں پرفائرنگ کھلی دہشت گردی ہے اور معصوم و بے گناہ افراد کی زندگیوں سے کھیلنے والے عناصر کسی قسم کی رعایت کے مستحق نہیں ہو سکتے۔ انہوں نے کہا کہ بلوچستان میں مسلسل فرقہ وارانہ دہشت گردی ہو رہی ہے جس کے باعث لوگ عدم تحفظ کا شکار ہیں۔ انہوں نے بس پرفائرنگ کے نتیجے میں ہلاک ہونے والے افراد کے تمام سوگوار لواحقین سے دلی تعزیت و ہمدردی کا اظہار کرتے ہوئے مرحومین کی مغفرت اور زنجیوں کی جلد و مکمل صحت یابی کیلئے دعا کی۔ جناب الطاف حسین نے صدر مملکت آصف علی زرداری، وزیراعظم یوسف رضا گیلانی اور وزیر اعلیٰ بلوچستان نواب اسلم رئیس سانی سے مطالبہ کیا کہ کوئٹہ کے علاقے اختر آباد میں نامعلوم مسلح افراد کی بس پرفائرنگ کا سختی سے نوٹس لیا جائے، بہیمانہ واقعہ میں ملوث سفاک عناصر کو فی الفور گرفتار کیا جائے اور عوام کی جان و مال کے تحفظ کیلئے مزید موثر اور مثبت اقدامات بروئے کار لائے جائیں۔

اساتذہ مہذب معاشرے کی تشکیل میں بنیادی کردار ادا کرتے ہیں، الطاف حسین

عالمی یوم نکریم اساتذہ کے موقع پر اساتذہ اور طالب علموں کیلئے خصوصی پیغام

لندن۔۔۔4، اکتوبر 2011ء

متحدہ قومی موومنٹ کے قائد جناب الطاف حسین نے کہا ہے کہ اساتذہ مہذب معاشرے کی تشکیل میں بنیادی کردار ادا کرتے ہیں ان کے اس کردار کو ہرگز فراموش نہیں کیا جاسکتا لہذا اساتذہ کی عزت و احترام طالب علموں کے علاوہ ہر شہری کی بھی اولین ذمہ داری ہے۔ جناب الطاف حسین نے عالمی یوم نکریم اساتذہ کے موقع پر اپنے خصوصی پیغام میں کہا کہ والدین بچوں کی ہر ممکن اچھی اور وقت کے تقاضوں کے مطابق پرورش کرتے ہیں اور ان کی ہر جائز ضروریات کا خصوصی طور پر خیال رکھتے ہیں تاہم اساتذہ کرام بچوں کو تعلیم کے زیور سے آراستہ کر کے اچھا شہری بناتے ہیں جو بعد میں ملک و قوم کی خدمت کر کے اپنے والدین اور اساتذہ کا نام روشن کرتے ہیں۔ جناب الطاف حسین نے تمام طلبہ و طالبات پر زور دیا کہ وہ اساتذہ کا احترام کریں اور زیادہ سے زیادہ علم حاصل کریں تاکہ ملک و قوم کی خدمت کر سکیں۔

ملک کی بہتری کا انحصار مضبوط داخلہ اور معاشی پالیسی پر ہے، حیدر عباس رضوی

قائد تحریک جناب الطاف حسین کا وٹن ہے کہ پاکستان کی خارجہ پالیسی مضبوط اور غیر جانبدار اور متوازن ہو

اصل لیڈر وہ ہوتے ہیں جو اپنے مشاہدے اور ذہانت سے وقت کی نبض پر ہاتھ رکھ کر مستقبل کی نشاندہی کرتے ہیں، کشورز ہرا

لال قلعہ گراؤنڈ عزیز آباد میں متحدہ قومی موومنٹ شعبہ خواتین کے اجلاس سے مقررین کا خطاب

کراچی۔۔۔۔4 اکتوبر، 2011ء

قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی نے کہا کہ قائد تحریک جناب الطاف حسین کا وٹن ہے کہ پاکستان کی خارجہ پالیسی مضبوط اور غیر جانبدار اور متوازن ہو، قائد تحریک نے کہا کہ ہمیں ایڈنبرس ٹریڈ چائے اور مغرب ہی نہیں ہمیں مشرق کی طرف بھی دیکھنا چاہیے یہ کام صرف مضبوط خارجہ پالیسی سے ممکن ہے اور ملک کی بہتری کا انحصار مضبوط داخلہ اور معاشی پالیسی پر ہے۔ یہ بات انہوں نے گزشتہ روز لال قلعہ گراؤنڈ عزیز آباد میں متحدہ قومی موومنٹ شعبہ خواتین کے اجلاس سے خطاب کرتے ہوئے کہی۔ اس موقع پر ایم کیو ایم شعبہ خواتین کی انچارج کشورز ہرا اور اراکین کمیٹی، علاقائی یونٹوں کی ذمہ داران اور کارکنان بھی موجود تھیں۔ انہوں نے گزشتہ دنوں میں اسلام آباد میں ہونے والی آل پارٹیز کانفرنس کی تفصیلات سے بھی آگاہ کیا۔ انہوں نے کہا کہ جناب الطاف حسین کے فلسفہ، حقیقت پسندی و عملیت پسندی اور اعتدال کی بنیاد پر تعلقات کو

مرتب کرنا ہوگا حقیقت پسندی سے کام لے کر عمل کرنا ہی ہماری بقاء کی ضمانت ہے۔ انہوں نے کہا کہ وقت گزرنے کی پالیسی اپنانا ہوگی ساتھ ہی اپنے آپ کو مضبوط کرنے کی جدوجہد کریں، سچائی کو سمجھ کر اس کو تسلیم کرنے کی ضرورت ہے۔ اس موقع پر ایم کیو ایم شعبہ خواتین کی انچارج کشور زہرانے اجلاس سے خطاب کرتے ہوئے کہا کہ اصل لیڈر وہ ہوتے ہیں جو اپنے مشاہدے اور ذہانت سے وقت کی نبض پر ہاتھ رکھ کر مستقبل کی نشاندہی کرتے ہیں، ہماری خوش قسمتی یہ ہے کہ ہم ایک ایسی ہی قیادت کے زیر تربیت ہیں جن کا نام الطاف حسین ہے۔ انہوں نے کہا کہ وقت نے ثابت کر دیا کہ جب بھی منفی اور مخفی باتوں کی طرف اشارہ کیا پھر کھل کر بھی کہا لیکن صاحب اقتدار طاقتوں نے کان نہیں دھرے جس کے نتیجے میں پورا پاکستان دہشت گردی کی لپیٹ میں آ گیا۔ بعد ازاں حق پرست ارکان اسمبلی، ایم کیو ایم شعبہ خواتین کی انچارج کشور زہرا اور اکین نے کراچی میں FSC کے امتحانات میں نمایاں پوزیشن حاصل کرنے والی طالبات ثوبیہ اظفر، اربہ اشفاق اور تنظیم فاطمہ کو قائد تحریک جناب الطاف حسین کی جانب سے گولڈ، سلور اور کانسی کے تمغے اور نقد انعامات بھی دیئے اور انہیں مبارکباد بھی پیش کی۔

ایم کیو ایم کا نصب العین ہے کہ دکھی انسانیت کی بلا تفریق بے لوث خدمت کی جائے، ارکان رابطہ کمیٹی متاثرہ خاندانوں میں لاکھوں روپے مالیت کی روزمرہ استعمال کی اشیاء آٹا، دالیں، خشک دودھ، گھی، تیل، بسکٹ سمیت طبی ادویات تقسیم متاثرہ خاندانوں کا ایم کیو ایم کی جانب سے فراہم کی جانے والی امداد پر جناب الطاف حسین سے اظہار تشکر، درازی عمر، صحت اور تندرستی کیلئے دعائیں میر پور خاص جناح ہال میں خدمت خلق فاؤنڈیشن کے تحت قائم میڈیکل فیلڈ اسپتال، جھڈو سیکٹر راجپوت ہال اور قائم خانی ہال میں قائم میڈیکل کیمپوں کا دورہ

میر پور خاص -- 14 اکتوبر، 2011ء

متحدہ قومی موومنٹ کے قائد جناب الطاف حسین کی خصوصی ہدایت پر اندرون سندھ میں حالیہ طوفانی بارشوں کے نتیجے میں آنیوالے سیلاب زدگان کی امداد اور بحالی کے سلسلے میں امدادی سرگرمیاں مسلسل جاری ہے۔ اس سلسلے میں گزشتہ روز ایم کیو ایم کی رابطہ کمیٹی کے ارکان جاوید کاظمی اور شاکر علی نے میر پور خاص جناح ہال میں خدمت خلق فاؤنڈیشن کے تحت قائم میڈیکل فیلڈ اسپتال کا دورہ کیا اور وہاں پر مریضوں کو دی جانے والی طبی سہولیات معائنہ بھی کیا۔ انہوں نے فردا فردا فیلڈ اسپتال میں زیر علاج مریضوں کی عیادت اور ان خیریت دریافت کی۔ اس موقع پر اندرون سندھ تنظیمی کمیٹی کے رکن اور سابق حق پرست صوبائی وزیر میر احمد، رکن سندھ اسمبلی فہیم الطافی، ایم کیو ایم میر پور خاص زون کے انچارج عظیم دانش وارا کین زونل کمیٹی بھی انکے ہمراہ تھے۔ انہوں نے فیلڈ اسپتال میں رضا کارانہ طور پر خدمات انجام دینے والے ڈاکٹرز، پیرا میڈیکل اسٹاف، عملے کے دیگر ارکان سے ملاقات کی اور قائد تحریک جناب الطاف حسین کی جانب سے انہیں خراج تحسین پیش کیا۔ بعد ازاں انہوں نے میر پور خاص جھڈو سیکٹر راجپوت ہال اور قائم خانی ہال کا دورہ کیا اور وہاں پر زیر علاج مریضوں سے ملاقات کی اور ان کی خیریت دریافت کی۔ انہوں نے ایم کیو ایم میڈیکل ایڈ کمیٹی کے ڈاکٹرز، پیرا میڈیکل اسٹاف، عملے کے دیگر ارکان کی جانب سے مریضوں کو فراہم کی جانے والی سہولیات کا جائزہ لیا اور رات دن میڈیکل کیمپوں میں خدمات انجام دینے پر انہیں شاباش پیش کی۔ انہوں نے متاثرہ خاندانوں میں لاکھوں روپے مالیت کی روزمرہ استعمال کی اشیاء آٹا، دالیں، خشک دودھ، گھی، تیل، بسکٹ سمیت طبی ادویات بھی تقسیم کیں۔ قبل ازیں انہوں نے میر پور خاص جھڈو سیکٹر میں عمائدین شہر سمیت پرنٹ و الیکٹرونک میڈیا سے تعلق رکھنے والے صحافیوں سے ملاقات کی اور انہیں ایم کیو ایم کے فلاحی ادارے خدمت خلق فاؤنڈیشن کی جانب سے اندرون سندھ میں طوفانی بارشوں کے نتیجے میں آنیوالے سیلاب میں متاثرین کی امدادی سرگرمیوں سے آگاہ کیا۔ ایم کیو ایم کی رابطہ کمیٹی کے ارکان نے متاثرین سے گفتگو کرتے ہوئے کہا کہ ایم کیو ایم کا نصب العین ہے کہ دکھی انسانیت کی بلا تفریق بے لوث خدمت کی جائے اور ان ہر ممکن مدد کی جائے۔ انہوں نے کہا کہ ایم کیو ایم کے فلاحی ادارے خدمت خلق فاؤنڈیشن کے رضا کاران، ایم کیو ایم میڈیکل ایڈ کمیٹی کے ماہر ڈاکٹرز، پیرا میڈیکل اسٹاف، عملے کے دیگر ارکان، حق پرست عوامی نمائندے، ایم کیو ایم کے ذمہ داران اور کارکنان انسانیت کے جذبے تحت مصیبت کی اس گھڑی میں اندرون سندھ میں طوفانی بارشوں اور سیلاب زدگان کی امداد اور بحالی کے کاموں کو ہنگامی بنیادوں پر انجام دے رہی۔ انہوں نے کہا کہ قائد تحریک جناب الطاف حسین کی ہدایت کے مطابق سندھ میں اب تک کڑوں روپے مالیت کی غذائی اجناس اور طبی ادویات کو متاثرین میں تقسیم کی جا چکی ہیں۔ انہوں نے ایم کیو ایم نے انسانیت کی فلاح و بہبود کیلئے جو کام کئے ہیں اس سے سندھ کی عوام اچھی طرح واقف ہیں۔ اس موقع پر متاثرہ خاندانوں نے ایم کیو ایم کی جانب سے فراہم کی جانے والی امداد پر قائد تحریک جناب الطاف حسین سے تشکر کا اظہار کیا اور ان کی درازی عمر و صحت و تندرستی کیلئے دعائیں بھی کیں۔

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔۔۔ 14 اکتوبر، 2011ء

متحدہ قومی موومنٹ کی رابطہ کمیٹی نے ایم کیو ایم کراچی مضافاتی آرگنائزنگ کمیٹی سچل سیکٹر یونٹ پائیز پارٹمنٹ کے کارکن غلام محمد گھانگھرو کے والد واحد بخش اور ایم کیو ایم لیبرڈ ویزن یونٹ نارتھ ناظم آباد کے کمیٹی ممبر محمد عارف کی والدہ محترمہ صغیرہ بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

کوئٹہ سمیت بلوچستان میں تسلسل کے ساتھ فرقہ وارانہ واقعات لمحہ فکریہ ہیں، وسیم اختر

خیبر آباد میں مسافر بس پر وحشیانہ فائرنگ اور اس کے نتیجے میں 13 بیگانہ مسافروں کے جاں بحق ہونے کا واقعہ حکومتی رٹ کو کھلا چیلنج ہیں

قومی اسمبلی کے آج کے اجلاس کو معطل کیا جائے، حکومتی اراکین کی جانب سے اجلاس کی معطلی کی درخواست پر مکمل حمایت

دہشتگردوں کے خلاف ایکشن نہ ہونے پر حکومتی اراکین کا احتجاج مستنفی ہونے کا عندیہ

جناب الطاف حسین نے ہمیشہ فرقہ وارانہ ہم آہنگی کے فروغ اور بھائی چارگی اور اتحاد بین المسلمین کا درس دیا، کشورز ہرا

حق پرست نمائندے فرقہ واریت سے بالاتر ہو کر ملک کی ترقی و استحکام اور عوام کی خوشحالی کیلئے اپنا کردار ادا کر رہے ہیں

قومی اسمبلی کے اجلاس سے وسیم اختر اور کشورز ہرہ کا خطاب

اسلام آباد۔۔۔۔۔ 14 اکتوبر، 2011ء

حق پرست رکن قومی اسمبلی وسیم اختر نے کوئٹہ میں فرقہ وارانہ وارداتوں پر تشویش کا اظہار کرتے ہوئے حکومت کی توجہ اس جانب مبذول کرائی اور کہا کہ کوئٹہ سمیت بلوچستان میں تسلسل کے ساتھ فرقہ وارانہ واقعات لمحہ فکریہ ہیں جس میں درجنوں معصوم لوگوں کو موت کے گھاٹ اتار دیا گیا۔ وہ قومی اسمبلی کے اجلاس میں پوائنٹ آف آڈر پر تقریر کر رہے تھے، انہوں نے کہا کہ کوئٹہ کے علاقے خیبر آباد میں مسافر بس پر وحشیانہ فائرنگ اور اس کے نتیجے میں 13 بیگانہ مسافروں کے جاں بحق ہونے کا واقعہ انتہائی افسوس ناک جس سے امن پسند شہریوں میں گہری تشویش پائی جا رہی ہے جبکہ ایسے واقعات حکومتی رٹ کو کھلا چیلنج ہیں جس پر قومی اسمبلی کے آج کے اجلاس کو معطل کرنے کی درخواست ہے جس پر اجلاس میں شریک حکومتی اراکین نے بھی مکمل تائید کی اور اس نازک مسئلے پر آواز اٹھانے پر متحدہ قومی موومنٹ کے اراکین کو مبارکباد پیش کی اور اپنی مکمل حمایت کا یقین دلاتے ہوئے مسئلے پر کھل کر بحث میں حصہ لیا۔ اس موقع پر حق پرست رکن قومی اسمبلی محترمہ کشورز ہرہ نے کہا کہ ہمیں اس قسم کے واقعات کی روک تھام کیلئے عملی اقدامات کرنے ہونگے اور تمام لوگوں کی باتوں پر غور کرنا ہوگا تاکہ دہشت گردی کے ایسے واقعات کو جڑ سے ختم کیا جاسکے۔ انہوں نے کہا کہ ہمیں ماضی پر نظر ڈالنی ہوگی کہ آج سے 20 سال قبل تک شہروں کی درود یواروں پر کی جانے والی فرقہ وارانہ چانگ کر کے عوام میں ایک سازش کے تحت ایک دوسرے کے خلاف نفرتوں کا بیج بویا گیا جو اب تناور درخت کی شکل میں ہمارے سامنے ہے ہمیں اسی تمام سوچوں کو جڑ سے ختم کرنے کیلئے ٹھوس اور مثبت اقدامات کرنے ہونگے اور ملک میں بھائی چارگی کی فضاء کو پروان چڑھانا ہوگا۔ انہوں نے کہا کہ قائد تحریک جناب الطاف حسین نے ہمیشہ فرقہ وارانہ ہم آہنگی کے فروغ اور بھائی چارگی اور اتحاد بین المسلمین کا درس دیا اور یہی وجہ ہے کہ کراچی جو کبھی فرقہ وارانہ فسادات کی شدید لپیٹ میں تھا آج وہاں پر تمام فرقے کے لوگ آپس میں بھائیوں کی طرح رہتے ہیں اور ایک دوسرے کے دکھ درد میں شریک ہوتے ہیں۔ انہوں نے کہا کہ یہ قائد تحریک الطاف حسین کے فکر و فلسفے اور تعلیمات کا نتیجہ ہے کہ ایم کیو ایم میں شامل تمام لوگ فرقہ واریت سے بالاتر ہو کر ملک کی ترقی و استحکام اور عوام کی خوشحالی کیلئے اپنا کردار ادا کر رہے ہیں۔

عوام کی بہتری ملک میں رائج فرسودہ نظام کی تبدیلی میں پوشیدہ ہے اور ایم کیو ایم اس کے خاتمہ کی جدوجہد کر رہی ہیں، محمد شریف

حیدرآباد۔۔۔ 14 اکتوبر 2011ء

متحدہ قومی موومنٹ حیدرآباد کے زونل انچارج محمد شریف وارا کین زونل کمیٹی نے اپنے مشترکہ بیان میں کہا کہ گذشتہ 65 سالوں سے جاگیردارانہ نظام کی ججلی میں پسے والے غریب عوام کے حقوق کی بحالی اور ملک میں رائج فرسودہ نظام کی تبدیلی ایم کیو ایم کا نصب العین ہے۔ انہوں نے کہا کہ ملک کی دیگر سیاسی و مذہبی جماعتیں بھی اب تک عوام کی تقدیر بدلنے کی دعویدار رہی ہیں مگر ان کا عمل و کردار اس کے برعکس ہیں انہوں نے کہا کہ ان سیاسی و مذہبی جماعتوں کا نصب العین صرف و صرف اقتدار کا حصول ہے اور ایم کیو ایم کی جدوجہد کا مقصد نظام کی تبدیلی ہے۔ انہوں نے کہا کہ ہمارے ملک میں بہت سی حکومتیں تبدیل ہوئیں مگر اس سے عوام کی حالت پر کچھ فرق نہیں پڑا عوام کی بہتری ملک میں رائج فرسودہ نظام کی تبدیلی میں پوشیدہ ہے اور ایم کیو ایم اس کے خاتمہ کی جدوجہد کر رہی ہیں کیونکہ اس فرسودہ جاگیردارانہ نظام کے باعث غریب غریب سے غریب تر اور امیر امیر سے امیر تر ہوتا جا رہا ہے۔ انہوں نے کہا کہ نظام کی تبدیلی کیلئے ہونے والی اس جدوجہد میں ہمیں مستقل مزاجی کے ساتھ اپنا بھرپور کردار ادا کرنا ہوگا تب ہی ہماری زندگی بہتری کی جانب گامزن ہو سکے گی۔ انہوں نے کہا کہ قائد تحریک الطاف حسین کے فکر و فلسفہ پر عمل پیرا ہو کر ہی ہم اپنی منزل حاصل کر سکتے ہیں اور اس کے بغیر اس نظام کی تبدیلی کا خواب تعبیر ہونا ممکن نہیں۔

خدمت خلق فاؤنڈیشن کا دائرہ کار سندھ کے کونے کونے میں ریلیف کا کام سرانجام دے رہا ہے، محمد علی شاہ

ٹنڈوالہ یارزون میں مختلف عوامی فوڈ اور صحافیوں سے گفتگو

ٹنڈوالہ یار۔۔۔۔ 14 اکتوبر، 2011ء

حق پرست رکن صوبائی اسمبلی سید وسیم حسین نے کہا ہے کہ خدمت خلق فاؤنڈیشن کا فلاحی ادارہ محدود وسائل کے باوجود سندھ بھر میں بارش متاثرین کی بحالی کے لئے اہم ترین کردار ادا کر رہا ہے۔ ان خیالات کا اظہار انہوں نے ایم کیو ایم ٹنڈوالہ یارزون میں مختلف عوامی فوڈ اور صحافیوں سے ملاقات کے دوران کیا۔ اس موقع پر انکے ہمراہ زونل انچارج سید محمد علی شاہ وارا کین زونل کمیٹی بھی موجود تھے۔ انہوں نے کہا کہ قائد تحریک الطاف حسین کی ہدایت کے مطابق حق پرست اراکین اسمبلی سندھ بھر کے متاثرہ علاقوں میں اپنی خدمات سرانجام دے رہے ہیں، خدمت خلق فاؤنڈیشن کے پلیٹ فارم سے اب تک کروڑوں روپے مالیت کا امدادی سامان اور ادویات متاثرین میں تقسیم کیا جا چکا ہے۔ ایک سوال کے جواب میں انہوں نے کہا کہ متاثرہ علاقوں سے پانی کا مکمل اخراج نہ ہونے کے باعث وبائی بیماریاں اور دیگر مسائل سامنے آرہے ہیں۔ وبائی امراض سے نمٹنے کے لئے متعلقہ اداروں کو ایک جامع حکمت عملی بنانا ہوگی۔ ایک سوال کے جواب میں انہوں نے کہا کہ متحدہ قومی موومنٹ نے حکومت یا اپوزیشن کا حصہ ہونے کی پرواہ کئے بغیر عوام کی خدمت کو مقدم رکھا ہے۔ یہی وجہ ہے کہ حکومتی وسائل کی عدم دستیابی کے باوجود خدمت خلق فاؤنڈیشن کا دائرہ کار سندھ کے کونے کونے میں ریلیف کا کام سرانجام دے رہا ہے۔ علاوہ ازیں حق پرست ایم پی اے سید وسیم حسین نے مختلف عوامی فوڈ سے ملاقات کر کے انکے مسائل سننے اور ان مسائل کے حل کے لئے متعلقہ اداروں سے رابطہ بھی کیا اور انہیں ہر ممکن تعاون کا یقین بھی دلایا۔

ایم کیو ایم نوابشاہ زون کے انچارج شیراز مسعود خان کا نوابشاہ میں خدمت خلق فاؤنڈیشن کی جانب سے قائم دس بستروں پر مشتمل اسپتال کا دورہ

مریضوں کو دی جانے والی طبی سہولیت کا جائزہ لیا

نواب شاہ... 14 اکتوبر 2011ء

متحدہ قومی موومنٹ کے قائد جناب الطاف حسین کی ہدایت پر نواب شاہ میں قائم فری میڈیکل اسپتال میں بارشوں اور سیلاب زدگان کی امداد اور بحالی کیلئے امدادی سرگرمیوں کا سلسلہ جاری بدستور جاری ہے۔ اس سلسلے میں گزشتہ روز ایم کیو ایم نوابشاہ زون کے انچارج شیراز مسعود خان وارا کین کمیٹی نے ایم کیو ایم کے فلاحی ادارے خدمت خلق فاؤنڈیشن کی جانب سے قائم دس بستروں پر مشتمل اسپتال کا دورہ کیا اور مریضوں کو دی جانے والی طبی سہولیت کا جائزہ لیا۔ اس موقع ایم کیو ایم کی میڈیکل ایڈکسیٹی کے ماہر ڈاکٹرز نے مریضوں کا چیک اپ کیا اور انہیں مفت ادویات فراہم کیں۔ بعد ازاں انہوں نے یوسی گچانی کے علاقے کنڈی گوٹھ، یوسی 2 میں پبل دنیا ری گوٹھ اور یوسی چار میں نواب بھٹو گوٹھ میں قائم موبائل میڈیکل کیمپوں کا دورہ کیا اور مریضوں سے ملاقات کی اور ان کی خیریت دریافت کی۔ انہوں نے میڈیکل کیمپوں پر مریضوں کو فراہم کی جانے والی امداد کا معائنہ بھی کیا۔ اس موقع پر ان کے ہمراہ جوائنٹ انچارج اشفاق احمد، سکندر منگی اراکین زونل کمیٹی گل محمد، جاوید بشیر بھی موجود تھے۔ بعد ازاں متاثرہ افراد نے ایم کیو ایم کی جانب سے دی جانے والی طبی سہولیات پر قائد تحریک جناب الطاف حسین سے تشکر کا اظہار کیا ان کی درازی عمر اور صحت و تندرستی کیلئے دعائیں کیں۔

ایبٹ آباد ہزارہ میں بجلی کی ظالمانہ لوڈ شیڈنگ کا خاتمہ کیا جائے، انچارج وارا کین ایبٹ آباد زون

ایبٹ آباد... 14 اکتوبر 2011ء

متحدہ قومی موومنٹ ایبٹ آباد زون کے انچارج ریافت خان جدون وارا کین زونل کمیٹی نے اپنے ایک بیان میں کہا ہے کہ ہزارہ سے بجلی کی ظالمانہ لوڈ شیڈنگ کا خاتمہ کیا جائے ملک بھر اور ہزارہ میں جاری توانائی کے بحران نے برترین صورتحال اختیار کر لی ہے بجلی کا بحران اور بنیادی ضروریات کی اشیاء کی قیمتوں میں اضافہ عوام پر ظلم ہے بجلی کی غیر اعلانیہ اور طویل دورانیے کی لوڈ شیڈنگ کے سبب ہزارہ کی عوام اور کاروباری طبقہ بری طرح متاثر ہو رہا ہے اسپتالوں میں آپریشن ملتوی کئے جا رہے ہیں بجلی کی عدم فراہمی کی وجہ سے ونٹی لیٹر بند ہونے سے مریض جاں بحق ہو رہے ہیں طلباء کی پڑھائی شدید متاثر ہو رہی ہے جبکہ صنعتی و کاروباری سرگرمیاں ماند پڑ چکی ہیں اور آئے دن عوام کی بنیادی ضروریات کے استعمال کی اشیاء پٹرول، ڈیزل، گیس اور سی این جی کے نرخوں میں اضافے نے لوگوں کو ذہنی کرب میں مبتلا کر دیا ہے تاہم حکومتی سطح پر اس کے سدباب کیلئے کوئی عملی اقدامات دکھائی نہیں دے رہے ملک بھر اور ہزارہ کے محبت وطن عوام کیلئے لمحہ فکریہ ہے۔

